

# आत्मनिर्भर बनने पर ही सशक्त होंगी महिलाएं : विजयालक्ष्मी



पटना, नगर संवाददाता : आर्थिक रूप से आत्मनिर्भर बनाये जाने के बाद ही महिलाएं सशक्त हो सकेंगी। साथ ही विकास के मार्ग पर चल पायेंगी। महिला विकास निगम इसी सोच के साथ उन्हें आजीविका से जोड़ता है। वित्तीय संस्थानों और बैंकों के साथ जुड़ाव की सार्थक भूमिका का भी निर्वहन कर सकता है। ये बातें बुधवार को महिला विकास निगम की प्रबंध निदेशक डा. एन. विजयालक्ष्मी ने कहीं। वे गरीबों के बीच वित्तीय समावेशन की प्रक्रिया को सशक्त और सरल बनाने की और वित्तीय संस्थानों को गरीबों तक सही मायने में पहुंचाने की सोचकर आयोजित किये गये कार्यक्रम को संबोधित कर रही थीं। मौके पर मध्य बिहार ग्रामीण बैंक के साथ समझौते पर विजयालक्ष्मी

ने हस्ताक्षर भी किये। इसके साथ ही आठ जिलों के स्वयं सहायता समूहों के बीच सघन वित्तीय समावेशन प्रक्रिया भी शुरू की। वहीं बैंक के अध्यक्ष पी.एन. सिंह ने कहा कि ग्रामीण विकास के लिए उनका बैंक दृढ़ संकल्पित है। उन्होंने बैंक के अधिकारियों को महिलाओं और उनके स्वयं सहायता समूहों को तवज्जा देने का निर्देश दिया। कार्यक्रम का संचालन निगम के राज्य परियोजना प्रबंधक रूपेश कुमार सिन्हा ने किया। उन्होंने बताया कि निगम ने एसबीआई और पीएनबी के साथ भी ऐसे ही समझौते ज्ञापन पर हस्ताक्षर किये हैं। मौके पर निगम के मो. एजाज अहमद, संजय पासवान, मनोज कुमार, सुदीप चौधरी व कई अन्य भी मौजूद थे।